

## 2. ΟΔΥΣΣΕΙΑΣ Β

παῦροι γάρ τοι παῖδες ὁμοῖοι πατρὶ πέλονται,  
οἱ πλέονες κακίους, παῦροι δέ τε πατρὸς ἀρείους.  
ἀλλ' ἐπεὶ οὐδ' ὄπιθεν κακὸς ἔσσειαι οὐδ' ἀνοήμων,  
οὐδέ σε πάγχυ γε μῆτις Ὀδυσσῆος προλέλοιπεν,  
ἐλπωρή τοι ἔπειτα τελευτήσαι τάδε ἔργα. 280

τῶ νῦν μνηστήρων μὲν ἕα βουλήν τε νόον τε  
ἀφραδέων, ἐπεὶ οὐ τι νοήμονες οὐδὲ δίκαιοι·  
οὐδέ τι ἴσασιν θάνατον καὶ κῆρα μέλαιναν,  
ὅς δῆ σφι σχεδόν ἐστιν, ἐπ' ἤματι πάντας ὀλέσθαι.  
σοὶ δ' ὁδὸς οὐκέτι δηρὸν ἀπέσσειται ἦν σὺ μενουῖας· 285

τοῖος γάρ τοι ἑταῖρος ἐγὼ πατρώϊός εἰμι,  
ὅς τοι νῆα θοὴν στελέω καὶ ἄμ' ἔψομαι αὐτός.  
ἀλλὰ σὺ μὲν πρὸς δῶματ' ἰὼν μνηστήρσιν ὁμίλει,  
ὄπλισσόν τ' ἦϊα καὶ ἄγγεσιν ἄρσον ἅπαντα,  
οἶνον ἐν ἀμφιφορεῦσι, καὶ ἄλφιστα, μυελὸν ἀνδρῶν, 290  
δέρμασιν ἐν πυκινόισιν· ἐγὼ δ' ἀνὰ δῆμον ἑταίρους  
αἰψ' ἐθελοντῆρας συλλέξομαι. εἰσὶ δὲ νῆες  
πολλαὶ ἐν ἀμφιάλῳ Ἰθάκῃ νέαι ἠδὲ παλαιαί·  
τάων μὲν τοι ἐγὼν ἐπιόψομαι ἢ τις ἀρίστη,  
ὦκα δ' ἐφοπλίσσαντες ἐνήσομεν εὐρέϊ πόντῳ.” 295

Ὡς φάτ' Ἀθηναίη, κούρη Διός· οὐδ' ἄρ' ἔτι δὴν  
Τηλέμαχος παρέμιμνεν, ἐπεὶ θεοῦ ἔκλυεν αὐδὴν.  
βῆ δ' ἴμεναι πρὸς δῶμα, φίλον τετιημένος ἦτορ,  
εὔρε δ' ἄρα μνηστήρας ἀγήνορας ἐν μεγάροισιν,  
αἶγας ἀνιεμένους σιάλους θ' εὔοντας ἐν αὐλῇ. 300

Ἀντίνοος δ' ἰθὺς γελάσας κίε Τηλεμάχοιο·  
ἐν τ' ἄρα οἱ φῦ χειρὶ ἔπος τ' ἔφατ' ἔκ τ' ὀνόμαζε·

“Τηλέμαχ' ὑψαγόρη, μένος ἄσχετε, μή τί τοι ἄλλο  
ἐν στήθεσσι κακὸν μελέτω ἔργον τε ἔπος τε,  
ἀλλά μοι ἐσθιέμεν καὶ πινέμεν, ὡς τὸ πάρος περ. 305